



श्री गजानन लोकसेवा सहकारी बँक मर्यादित, चिंचवड, पुणे - ४११ ०१९.

# श्री गजानन लोकसेवा सहकारी बँक मर्यादित

चिंचवड, पुणे - ४११ ०१९.

## अहवाल

सन्माननीय सभासद बंधु-भगिनींनो

आपल्या बँकेच्या २४ व्या वार्षिक सर्वसाधारण सभेमध्ये आपणा सर्वांचे स्वागत आहे. मा. संचालक मंडळाच्या वतीने बँकेची आर्थिक वर्ष २०२२-२०२३ ची आर्थिक पत्रके आपल्यासमोर सादर करत आहे. बँकेचा एकूण एनपीए ९.०९% व निव्वळ एनपीए ५.८७% आहे. गत साली बँकेला सरकारी रोख्यांसाठी रु. १०.१८ लाख तसेच बँकेची नवीन इमारत व फर्निचरसाठी रु. ९.३८ लाख जादा तरतूद इ. खर्च करावा लागल्यामुळे बँकेस रु. १९.५० लाख इतका निव्वळ नफा झाला आहे. बँकेस ऑडिट वर्ग 'अ' प्राप्त झाला आहे. बँकेने गेली सतत चौदा वर्षे ऑडिट वर्ग 'अ' राखण्यात यश मिळविले आहे. हे सर्व मा. संचालक मंडळ, सेवक वर्ग व आपणा सर्व सभासदांच्या संयुक्त परिश्रमाचे फळ आहे असे मी मानतो.

आपली बँक रिझर्व्ह बँकेच्या आर्थिकदृष्ट्या सक्षम व उत्तम व्यवस्थापन यांसाठीच्या सर्व मानांकनास गेली कित्येक वर्षे पात्र होत आहे, हे सर्व सभासद-खातेदार यांच्या बँकेवरील विश्वासामुळेच शक्य झाले आहे. यापुढील काळातही बँकेच्या वाढीसाठी सर्व सभासदांनी क्रियाशील होऊन सहकार्य करावे तसेच सर्व सभासदांनी स्वतःची व आपल्या कुटुंबातील सदस्यांची व परिचितांची खाती आपल्या बँकेत उघडावीत व बँकेच्या प्रगतीस हातभार लावावा असे मी कळकळीचे आवाहन करतो.

### १. सभासद :

अहवाल सालात एकूण १२० नवीन सभासद झाले असून दि. ३१/०३/२०२३ अखेर एकूण सभासद ५१२८ इतके आहेत व नाममात्र सभासद ४२० आहेत.

### २. भाग भांडवल : रुपये २८८.७४ लाख

अहवाल सालात भाग भांडवलामध्ये रु. १२.८९ लाख इतकी वाढ झालेली असून दि. ३१/०३/२०२३ अखेर एकूण भाग भांडवल रु. २८८.७४ लाख इतके झाले आहे. भांडवल पर्याप्तता प्रमाण हे निर्धारित ९% पेक्षा जास्त म्हणजेच २५.०४% आहे.

### ३. गंगाजळी निधी : रुपये ६००.२४ लाख

३१ मार्च, २०२२ अखेर गंगाजळी व इतर निधी रु. ५५०.९३ लाख इतका होता. अहवाल सालात राखीव, इमारत व इतर निधीमध्ये रु. ८.३१ लाख तसेच इमारत घसारा निधीमध्ये रु. १९.९० लाख इतकी वाढ झालेली असून एकूण गंगाजळी व इतर निधी रु. ६००.२४ लाख इतका झाला आहे.

### ४. एकूण ठेवी : रुपये ५१८६.७३ लाख

दि. ३१/०३/२०२३ अखेर बँकेच्या ठेवी खालीलप्रमाणे आहेत.

(रक्कम रूपये लाखात)

अ.क्र.	ठेवीचा प्रकार	रक्कम	अ.क्र.	ठेवीचा प्रकार	रक्कम
१.	मुदत ठेव	५८९.३४	५.	मुदत संपलेल्या ठेवी	१.४३
२.	पुर्नगुंतवणूक ठेव	२९९८.०४	६.	बचत ठेव	९७८.३२
३.	रिकर्रींग ठेव	५९.३८	७.	चालु ठेव	५८०.४७
४.	दैनंदिन ठेव	६७.५३	८.	कर्ज खात्यावरील क्रेडिट बॅलन्स	०.२२
एकूण					५१८६.७३

अहवाल सालात ठेवीमध्ये रु. ४०.३९ लाख इतकी घट झाली आहे. व त्याचे प्रमाण ०.७७% इतके आहे. कमी व्याजाच्या ठेवींचे म्हणजेच कासा डिपॉझीटचे प्रमाण एकूण ठेवीच्या ३०.०९% इतके आहे. हि बाब समाधानकारक आहे.



## श्री गजानन लोकसेवा सहकारी बँक मर्यादित, चिंचवड, पुणे - ४११ ०१९.

पुढील आर्थिक वर्षासाठी ठेवीचे उद्दिष्ट ५५.०० कोटी इतके ठेवले असून सदर उद्दिष्ट पूर्ततेसाठी सर्व खातेदार / सभासदांनी सहकार्य करावे. रिझर्व्ह बँकेचे दि. २४/०५/२०१४ रोजीचे परिपत्रकानुसार बँकेने दि. ३१ मार्च २०२३ अखेरपर्यंत एकूण ६४४७ डॉरमंट खात्यामधून रु. ५२.१४ लाख इतकी रक्कम रिझर्व्ह बँकेतील डिफ (DEAF) खात्यात वर्ग केलेली आहे. त्यामध्ये व्याज दिली जाणारी ५८७९ खाती असून रक्कम रु. ४३.७६ लाख आहे व व्याज न दिली जाणारी ५६८ खाती असून त्याची रक्कम रु. ८.३८ लाख आहे.

### ५. कर्ज : रुपये २४८७.६० लाख

अहवाल सालात एकूण कर्जव्यवहारात रु. १६.१७ लाख इतकी वाढ झाली आहे. दिनांक ३१ मार्च २०२३ अखेर अग्रक्रम क्षेत्रास ६५.०४% इतका कर्ज पुरवठा केलेला आहे व दुर्बल घटकांस १६.८५% व मायक्रो एंटरप्रायजेसला २७.९१% इतका कर्ज पुरवठा केलेला आहे. ढोबळ एन.पी.ए. रु. २२६.११ लाख इतका झाला आहे व एकूण कर्जाशी त्याचे प्रमाण ९.०९% व नक्त एन.पी.ए. चे प्रमाण ५.८७% इतके आहे. याबाबत चालू वर्षात थकीत कर्ज खात्यांच्या वसुलीसाठी विशेष मोहिम राबविण्यात येत आहे. जास्तीत जास्त प्रयत्न करून एनपीए चे प्रमाण ३% च्या आत राखण्यात यश येईल अशी आशा आहे.

### दिनांक ३१/०३/२०२३ अखेर असलेल्या कर्जाची विगतवारी पुढील प्रमाणे

(रक्कम रूपये लाखात)

अ.क्र.	कर्जाचा प्रकार	रक्कम	अ.क्र.	कर्जाचा प्रकार	रक्कम
१.	मुदत कर्ज	१७५२.३३	३.	सोने तारण	९९.८८
२.	कॅश क्रेडिट	५१६.९९	४.	मुदत ठेव तारण	११८.४०
				एकूण कर्ज	२४८७.६०

महाराष्ट्र सहकारी संस्था अधिनियम १९६० कलम ७५ (२) नुसार

संचालक मंडळ व त्यांचे नातेवाईकांना दिलेली कर्जे (३१/०३/२०२३ अखेर)

(रक्कम रूपये लाखात)

क्रमांक	तपशिल	मंजूर रक्कम	शिल्लक रक्कम	थकबाकी	तारण
१.	संचालक	नाही	नाही	नाही	नाही
२.	संचालक-नातेवाईक	६.१५	१.९८	०.००	मशिनरी

### ६. गुंतवणुक : रुपये २९९८.०७ लाख

दि.३१/०३/२०२३ अखेर पी.डी.सी.सी. बँकेत रु. ४०.१५ लाख मुदत ठेव, टिजेएसबी को-ऑप बँक रु. १२०.०७ लाख, एसव्हीसी को-ऑप बँक रु. २००.०० लाख, डीसीबी बँक येथे रु. ५२.८४ लाख, युनिटी स्मॉल फायनान्स बँकेत रु. ५०.१३ लाख, इंडिसिड बँक रु. १००.०० लाख व फेडरल बँक रु. १५०.६४ लाख इतकी गुंतवणुक केलेली आहे. नियमाप्रमाणे केंद्र सरकारी रोख्यात रु. १४६५.९५ लाख व राज्य सरकारी रोख्यात रु. ९९.८० लाख इतकी गुंतवणुक केलेली आहे. तसेच नॉन एसएलआर गुंतवणुक आघाडीचे म्युच्युअल फंड, एबीएसएल लिक्विड फंड, डीएसपी लिक्विड फंड, अॅक्सीस लिक्विड फंड, एसबीआय लिक्विड फंड, एचएसबीसी ओव्हरनाईट फंड व सुंदरम ओव्हरनाईट फंड मध्ये रु. ५१९.९७ लाख गुंतवणुक केलेली आहे. तसेच सरकारी रोख्यात राखीव व इमारत निधीची नॉन एसएलआर (GOI-५.७७%) रु. १९८.४१ लाख गुंतवणुक केलेली आहे.

### ७. रोखता व तरलता :

रिझर्व्ह बँकेच्या नियमानुसार एकूण मागणी आणि मुदत देयतेच्या ४.५०% इतकी रोखता व १८ % इतका तरलता निधी ठेवणे बंधनकारक आहे. सदर प्रमाण आपल्या बँकेने वर्षभर योग्यरितीने राखले आहे.

### ८. बँकेतील ठेवींचा विमा :

बँकामधील रु. ५ लाखापर्यंतच्या ठेवींना विमा संरक्षण आहे. बँकेने दि. ०१/०४/२०२२ ते दि. ३०/०९/२०२२ पर्यंतच्या ठेवींवरील विम्याचा सहामाही हप्त्या जीएसटीसह रु. ३.७० लाख व दि. ०१/१०/२०२२ ते दि. ३१/०३/२०२३ पर्यंतच्या ठेवींवरील विम्याचा सहामाही जीएसटीसह रु. ३.७३ लाख डिपॉझिट इंशुरन्स व क्रेडिट गॅरंटी कॉर्पोरेशन यांचेकडे रिझर्व्ह बँक ऑफ इंडिया फोर्ट शाखा येथे जमा केलेला आहे. दि. ३० सप्टेंबर २०२३ अखेरपर्यंतचा ठेवींवरील विम्याचा



## श्री गजानन लोकसेवा सहकारी बँक मर्यादित, चिंचवड, पुणे - ४११ ०१९.

सहामाही हप्त्याही भरण्यात आला असून त्याची रितसर पावती बँकेला प्राप्त झालेली आहे व सदर पावती बँकेच्या दोन्ही शाखेच्या नोटीस बोर्डवर लावण्यात आली आहे.

### ९. लेखा परिक्षण :

अहवाल सालात बँकेचे समवर्ति लेखापरिक्षक म्हणून मे. गणेश गपट अँड असोसिएटस् (चार्टर्ड अकौंटंट) पुणे यांनी कामकाज पाहिले असून दरमहा आर्थिक पत्रके तपासून आपला अहवाल बँकेस दिला आहे. त्यांच्या सूचनांप्रमाणे ताबडतोब दोष दुरुस्ती करण्यात आलेली आहे. तसेच वैधानिक लेखा परिक्षणाचे काम सनदी लेखापाल मे. एल के एस अँड कंपनी पुणे यांनी पाहिले असून त्यांचा अहवाल बँकेस प्राप्त झाला आहे. अहवाल सालासाठी त्यांनी बँकेला ऑडिट वर्ग 'अ' प्रदान केलेला आहे.

### १०. नफा विभागणी

सन २०२२-२०२३ या वर्षात एकूण रुपये १९.५० लाख इतका नफा झाला आहे तसेच मागील वर्षापर्यंतचा लाभांश समानीकरण निधी रु. ८.०८ लाख शिल्लक असून त्याची विभागणी खालीलप्रमाणे करावी अशी संचालक मंडळाची शिफारस आहे.

तपशील	रक्कम रुपये	तपशील	रक्कम रुपये
निव्वळ नफा	१९,५०,०५७.९९	मागील वर्षीपर्यंतचा शिल्लक	८,०८,९३६.४७
राखीव निधी	४,८७,५१४.००	लाभांश समानीकरण निधी	
शैक्षणिक निधी	५,०००.००	लाभांश वाटपासाठी उपलब्ध रक्कम	१६,५७,९५९.००
गुंतवणूक चढ उतार निधी	६,०८,५२८.४३	प्रस्तावित लाभांश ६% (मंजूरीनंतर)	१६,५७,९५९.००
वरील तरतुदीनंतरचा शिल्लक नफा	८,४९,०१४.५३	शिल्लक नफा	०.००

### ११. संचालक मंडळ :

अहवाल सालात संस्थापक मा. श्री. मधुकर धरमशी बाबर यांनी अध्यक्ष म्हणून कामकाज पाहिले आहे. परंतु अध्यक्ष मा. श्री. मधुकर धरमशी बाबर यांचे दनांक २४/०७/२०२२ रोजी दुःखद निधन झाल्यानंतर मा. श्रीमती अनुराधा गणपत गोरखे यांनी अध्यक्ष म्हणून तसेच मा. श्री. रमेश शंकर वाणी यांनी उपाध्यक्ष म्हणून कामकाज पाहिले आहे. बँकेची संचालक मंडळाची पंचवार्षिक निवडणूक जानेवारी २०२३ मध्ये झाली व दि. ०६/०२/२०२३ पासून मा. श्री. योगेश मधुकर बाबर यांनी अध्यक्ष म्हणून तसेच मा. श्री. दिलीप जयवंतराव देशमुख यांनी उपाध्यक्ष म्हणून कामकाज पाहिले आहे. अहवाल सालात मा. संचालक मंडळाच्या एकूण ११ सभा झाल्या आहेत.

### १२. सेवक वर्ग :

दि. ३१/०३/२०२३ अखेर बँकेत १ सरव्यवस्थापक, २ शाखा व्यवस्थापक, ४ अधिकारी, ८ लिपीक, ४ शिपाई असे एकूण १९ सेवक कार्यरत होते. त्यांनी बँकेच्या कामकाजात योग्य प्रकारे हातभार लावला असून व्यवसाय वाढीसाठी व थकबाकी वसुलीसाठी चांगल्या प्रकारे प्रयत्न केले आहेत.

### १३. श्रध्दांजली :

बँकेचे अध्यक्ष मा. श्री. मधुकर धरमशी बाबर यांचे दि. २४/०७/२०२२ रोजी दुःखद निधन झाले त्यांनाही भावपूर्ण श्रध्दांजली अर्पण करतो. बँकेच्या स्थापनेत त्यांचा सिंहाचा वाटा होता. अहवाल सालात जे थोर नेते, सामाजिक कार्यकर्ते, साहित्यिक, कलावंत, खेळाडू व इतर मान्यवर तसेच बँकेचे सभासद, खातेदार, हितचिंतक ज्ञात व अज्ञात व्यक्ती दिवंगत झाल्या त्या सर्वांना आपणा सर्वातर्फे भावपूर्ण श्रध्दांजली अर्पण करतो.

### १४. समारोप :

अहवाल सालात सर्व संचालक मंडळ, सेवक वर्ग, अंतर्गत तसेच वैधानिक लेखा परिक्षक, जिल्हा उपनिबंधक कार्यालयातील अधिकारी व कर्मचारी, रिझर्व्ह बँक ऑफ इंडिया मधील अधिकारी, पी.डी.सी.सी. बँक, टिजेएसबी बँक, आय.डी.बी.आय. बँक, एच.डी.एफ.सी. बँक, स्टेट बँक ऑफ इंडिया, आयसीआयसीआय बँक या बँकातील अधिकारी व सेवक वर्ग, पुणे जिल्हा नागरी सहकारी बँक असोसिएशन, तसेच महाराष्ट्र राज्य नागरी सहकारी बँक फेडरेशन तसेच मे. बोडस अँड कंपनी यांनी दिलेल्या सहकार्याबद्दल मी त्यांचा आभारी आहे. त्याच प्रमाणे इतर अनेक हितचिंतकांनी जे मार्गदर्शन केले त्यांचाही मी आभारी आहे. पुढील काळ सर्व सभासदांना सुख समृद्धीचा जावो हीच ईश्वरचरणी प्रार्थना करुन मी हा अहवाल पुरा करतो.

श्री. योगेश मधुकर बाबर

अध्यक्ष

जय हिंद ! जय महाराष्ट्र !!